

ಡಾ. ವಿ. ಎಸ್. ಆಚಾರ್ಯ.—ಮಾನ್ಯ ಸದಸ್ಯರು ಏನು ಪ್ರಶ್ನೆ ಎತ್ತಿದ್ದಾರೆ ಎಂದರೆ ಜಿಲ್ಲಾಧಿಕಾರಿಗಳು ವರದಿಯನ್ನು ಸಲ್ಲಿಸಿದ್ದಾರೆ. ಅವರು ವರದಿಯನ್ನು ಸಲ್ಲಿಸಿ ಇಷ್ಟು ದಿವಸಗಳಾದರೂ, ಆರಕ್ಷಕ ಮತ್ತು ಮಹಾನಿರೀಕ್ಷಕರವರಿಗೆ ತನಿಖೆಗೆ ನಿರ್ದೇಶನ ಕೊಟ್ಟಿದ್ದರೂ ಸಂಬಂಧಪಟ್ಟವರ ಮೇಲೆ ಯಾವ ಕ್ರಮವನ್ನೂ ಇನ್ನೂ ತೆಗೆದುಕೊಂಡಿಲ್ಲ.

ಉಪಾಧ್ಯಕ್ಷರು.— ಅಧಿಕಾರಿಗಳಿಂದ ಇನ್ನೂ ರಿಪೋರ್ಟ್ ಬಂದಿಲ್ಲ. ಬಂದ ತಕ್ಷಣ ಕ್ರಮ ತೆಗೆದು ಕೊಳ್ಳುತ್ತೇವೆಂದು ಮಾನ್ಯ ಸಚಿವರು ಹೇಳಿರುತ್ತಾರೆ.

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಅಧ್ಯಕ್ಷರೇ, ಇನ್ನು ಏನು ಆಗಬೇಕೋ ನನಗೆ ಅರ್ಥವಾಗುತ್ತಿಲ್ಲ; ಈ ಘಟನೆ ಲಕ್ಷಕ್ಕೆ ಬಂದ ತಕ್ಷಣವೇ ಜಿಲ್ಲಾ ಮ್ಯಾಜಿಸ್ಟ್ರೇಟರಿಂದ ತನಿಖೆಯನ್ನು ಮಾಡಿಸಿದ್ದು ಆಯಿತು. ಅವರಿಂದ ಬಂದ ಎನ್‌ಕ್ವಯರಿ ರಿಪೋರ್ಟ್ ಆಧಾರದ ಮೇಲೆ, ಆ ಇಬ್ಬರು ಅಫೀಸರ್‌ಗಳನ್ನು ಅಲ್ಲಿಂದ ವರ್ಗ ಮಾಡಿದ್ದು ಗಿರುತ್ತದೆ. ಈಗ ಸಿ.ಓ.ಡಿ. ಎನ್‌ಕ್ವಯರಿ ನಡೆಯುತ್ತಾ ಇದೆ. ಸಿ.ಓ.ಡಿ. ಎನ್‌ಕ್ವಯರಿಯಲ್ಲಿ ನಿಷ್ಪಾಧಿಯೂ ಪ್ರಾಮಾಣಿಕ ಕೇಸ್ ಇದೆ ಎಂದು ಗೊತ್ತಾದ ಮೇಲೆ ಅವರನ್ನು ಸಸ್ಪೆಂಡ್ ಮಾಡಬೇಕೋ, ಪ್ರಾಸಿಕ್ಯೂಟ್ ಮಾಡಬೇಕೋ ಅಥವಾ ಬೇರೆ ಏನು ಮಾಡಬೇಕಾಗುತ್ತದೋ ಅದನ್ನೆಲ್ಲ ಮಾಡಬೇಕಾಗುತ್ತದೆ.

ಒಬ್ಬ ಮಾನ್ಯ ಸದಸ್ಯರು.— ಆ ಪೋಲೀಸ್ ಅಧಿಕಾರಿಗಳು ಇನ್ನೂ ಅಲ್ಲೇ ಇದ್ದಾರೆ

ಶ್ರೀ ರಾಮಕೃಷ್ಣ ಹೆಗಡೆ.— ಹಿಂದೆ ಈ ವಿಚಾರ ಇಲ್ಲಿ ಪ್ರಸ್ತಾಪಕ್ಕೆ ಬಂದಾಗ ಡಿಸ್ಟ್ರಿಕ್ಟ್ ಮ್ಯಾಜಿಸ್ಟ್ರೇಟರು ಏನೇ ಹೇಳಿರಲಿ, ಅವರು ಕೊಟ್ಟ ರಿಪೋರ್ಟನ್ನು ಇಲ್ಲಿ ಇಡಲಿಕ್ಕೆ ಆಗುವುದಿಲ್ಲ ಎಂದು ಹೇಳಿದ್ದಾರೆ. ಕಮಿಷನ್ ಆಫ್ ಎನ್‌ಕ್ವಯರಿ ಕೆಳಗೆ ನಡೆಯುವುದು ಎನ್‌ಕ್ವಯರಿ ಅಲ್ಲ. ಅವರ ಅಭಿಪ್ರಾಯದಲ್ಲಿ ಹೇಳತಕ್ಕಂಥದ್ದು ಮೊದಲೇ ಹೇಳಿದ್ದಾರೆ. ಮಂತ್ರಿಗಳು ಏನು ಹೇಳಿದ್ದಾರೆ ಎನ್ನುವುದು ನನಗೆ ಸರಿಯಾಗಿ ನೆನಪು ಇಲ್ಲ. ಅವರನ್ನು ಯಾವಾಗ ದಸ್ತಗಿರಿ ಮಾಡಿದ್ದು, ಅದಕ್ಕಿಂತ ಮೊದಲು ಮಾಡಿದರು ಎಂದು ಕೆಲವರ ಅಪಾದನೆ ಇದೆ.

ಇದು ಗೊತ್ತಾದ ಮೇಲೆ ಶವ ಪರೀಕ್ಷೆಯನ್ನು ಮಂಗಳೂರಿನ ಮೆ'ಲಾಕ್ ಆಸ್ಪತ್ರೆಯಲ್ಲಿ ಮಾಡಲಾಯಿತು. ಆ ಆಸ್ಪತ್ರೆಯ ವರದಿ ಪ್ರಕಾರ ಅವರ ಶರೀರದ ಮೇಲೆ ಗಾಯಗಳು ಮತ್ತು ಮೂಗೊಟುಗಳು ಇವೆ ಎಂದು ಕಂಡು ಬಂದ ಕಾರಣದಿಂದ ಈಗ ಸಿ.ಓ.ಡಿ. ತನಿಖೆ ನಡೆಯುತ್ತಿದೆ. ಇದಕ್ಕಿಂತ ಇನ್ನೇನು ಬೇಕು ?

ಡಾ. ವಿ.ಎಸ್. ಆಚಾರ್ಯ.— ಈ ಬಗ್ಗೆ ಸಂಬಂಧಪಟ್ಟವರ ಮೇಲೆ ಕೂಡಲೆ ಕ್ರಮ ತೆಗೆದು ಕೊಳ್ಳಬೇಕೆಂಬುದೇ ನಮ್ಮ ಮನವಿ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ.— ಸಂಬಂಧಪಟ್ಟ ಪೋಲೀಸ್ ಅಧಿಕಾರಿಗಳು ಇನ್ನೂ ಅಲ್ಲಿಯೇ ಇದ್ದಾರೆ. ಅವರನ್ನು ಅಲ್ಲಿಂದ ವರ್ಗ ಮಾಡಿಲ್ಲ. ಇದು ಕಾಂಗ್ರೆಸ್(ಎ) ಪಕ್ಷದ ಕ್ಷೇತ್ರ ಎಂಬ ಕಾರಣದಿಂದ ಈ ರೀತಿ ಉತ್ತರ ಕೊಟ್ಟಿದ್ದಾರೆ. ಈ ಸರ್ಕಾರದ ಉತ್ತರವನ್ನು ನಾನು ಧಿಕ್ಕರಿಸುತ್ತೇನೆ ಮತ್ತು ಸಭಾತ್ಯಾಗ ಮಾಡುತ್ತೇನೆ.

(ಮಾನ್ಯ ಸದಸ್ಯರಾದಂಥ ಶ್ರೀ ಪ್ರತಾಪಚಂದ್ರ ಶೆಟ್ಟಿ ಅವರು ಸಭಾತ್ಯಾಗ ಮಾಡಿದರು)

(ii) ನಂಜನಗೂಡಿನ ಕಬಿನಿ ನದಿಯ ಸ್ನಾನ ಘಟ್ಟದಲ್ಲಿ ನೀರು ಕಲುಷಿತಗೊಂಡು ಯಾತ್ರಿಕರಿಗೆ ಅನಾರೋಗ್ಯ ಉಂಟಾದ ಬಗ್ಗೆ

ಶ್ರೀ ಎಂ. ಮಹದೇವ್.— ಮಾನ್ಯ ಅಧ್ಯಕ್ಷರೇ, ನಂಜನಗೂಡಿನ ಕಬಿನಿ ನದಿಯ ಸ್ನಾನದ ಘಟ್ಟದಲ್ಲಿ ನೀರು ಕಲುಷಿತಗೊಂಡು ಯಾತ್ರಿಕರಿಗೆ ಅನಾರೋಗ್ಯವನ್ನುಂಟುಮಾಡುತ್ತಿರುವ ವಿಚಾರವನ್ನು ಮಾನ್ಯ ಕಂದಾಯ ಮಂತ್ರಿಗಳ ಗಮನಕ್ಕೆ ತರುತ್ತೇನೆ.—

ಶ್ರೀ ಎ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, ಈ ಬಗ್ಗೆ ನನ್ನ ಹೇಳಿಕೆ ಈ ರೀತಿ ಇದೆ :—

There is a bathing ghat on Kapila River, near Nanjangud temple. The pilgrims use this bathing ghat. Due to stagnation of water, there is growth of weeds. In 1982, at the time of Jatra, the weeds were removed spending Rs. 588/- out of temple funds. Again in the year 1983, at the time of Jatra, the weed removal was taken up by spending a sum of Rs. 858/-. But, it has grown again. When the river flows fully, weeds get submerged and there would be no problem to pilgrims. But when the water recedes, weeds reappear. The temple authorities have, with an intention

to find a permanent solution to this, approached the Director, Engineering Research Station Krishnarajasagar and also deposited a sum of Rs. 10,000/- on 1-6-78 for the work to be undertaken. A further sum of Rs. 17,000/- has also been deposited with the Executive Engineer, Public Works Department, Mysore Division on 1-5-1979 for eradication of weeds. The work will be taken up after receipt of technical advise from the Research Station. It was noticed by the temple authorities, that some factories at Nanjangud are discharging waste and impure water of the factories to Kapila river creating health hazard. Water pollution Board is being requested to take effective action to prevent it.

ಶ್ರೀ ಎಂ. ಮಹದೇವ್.— ಮಾನ್ಯ ಅಧ್ಯಕ್ಷರೇ, ಕಪಿಲಾ ನದಿ ಎಡಭಾಗದಲ್ಲಿರುವ ಸ್ನಾನಘಟ್ಟದಲ್ಲಿ ನೀರು ತಳಭಾಗಕ್ಕೆ ಹೋಗುತ್ತಿದೆ. ಈ ಜಾಗದಲ್ಲಿ ಜೊಡು ಬೆಳೆದಿದೆ. ಇದರಿಂದ ಯಾತ್ರಾರ್ಥಿಗಳು ಮತ್ತು ಸ್ಥಳೀಕರು ಸ್ನಾನ ಮಾಡಲು ಬಹಳ ತೊಂದರೆಯಾಗಿದೆ. ಈ ಜೊಡನ್ನು ನಿರ್ಮೂಲನೆ ಮಾಡಲು ಕರ್ನಾಟಕ ತಾಂತ್ರಿಕ ಸಂಶೋಧನಾ ಕೇಂದ್ರದವರಿಗೆ ಹಣ ಕೊಟ್ಟು 5-6 ವರ್ಷಗಳಾಗಿದ್ದರೂ ಸಹ ಅವರು ಏನೂ ಕ್ರಮ ತೆಗೆದುಕೊಂಡಿಲ್ಲ. ಇದರ ಪರಿಣಾಮವಾಗಿ ಯಾತ್ರಾರ್ಥಿಗಳು ಅಲ್ಲಿ ಸ್ನಾನ ಮಾಡಿದರೆ ಅವರ ಚರ್ಮದ ಮೇಲೆ ಗಂಟು ಬೀಳುತ್ತಿದೆ. ಆದ್ದರಿಂದ ಈ ಬಗ್ಗೆ ಸರ್ಕಾರದವರು ಕೂಡಲೇ ಕ್ರಮ ಕೈಗೊಳ್ಳದಿದ್ದರೆ ಈ ಒಂದು ಸೋಂಕು ರೋಗ ಇಲ್ಲಿಂದ ಬಂದು ಹೋಗುವ ಯಾತ್ರಾರ್ಥಿಗಳ ಮೂಲಕ ಬೇರೆ ರಾಜ್ಯದ ಜನರಿಗೂ ತಗಲುತ್ತದೆ. ಆದ್ದರಿಂದ ನಾನು ಇದರ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ. ಈ ಕಪಿಲಾ ನದಿ ನೀರು ಕಲುಷಿತಗೊಂಡಿರುವುದರಿಂದ ಯಾತ್ರಾರ್ಥಿಗಳ ಜೊತೆಗೆ ನಂಜನಗೂಡಿನ ಜನತೆಗೂ ತೊಂದರೆಯಾಗಿದೆ. ಈ ವಿಚಾರವನ್ನು ಇಲ್ಲಿ ಅನೇಕ ಸಲ ಪ್ರಶ್ನೆಗಳ ರೂಪದಲ್ಲಿ ಮತ್ತು ಗಮನ ಸೆಳೆಯುವ ಸೂಚನೆ ಮೂಲಕ ಇಲ್ಲಿ ಪ್ರಸ್ತಾಪ ಮಾಡಿದ್ದೇನೆ ಆದರೂ ಸರ್ಕಾರ ಇದನ್ನು ತಡೆಗಟ್ಟುವುದರಲ್ಲಿ ವಿಫಲಗೊಂಡಿದೆ. ಈ ವಿಚಾರದಲ್ಲಿ ಸರ್ಕಾರ ಏನಾದರೂ ನಿಷ್ಕ್ರಿಯತೆಯಿಂದ ಇದೆಯೇ ಎಂದು ಕೇಳುತ್ತೇನೆ. ಇದೇ ವಿಚಾರವಾಗಿ ಪತ್ರಿಕೆಯವರೂ ಸಹ ಫೋಟೋ ಸಮೇತ ಪ್ರಕಟ ಮಾಡಿದ್ದಾರೆ. ಆದರೂ ಸರ್ಕಾರ ಕ್ರಮ ತೆಗೆದುಕೊಳ್ಳದಿರುವುದನ್ನು ನೋಡಿದರೆ ಈ ಸರ್ಕಾರವನ್ನು ಏನೆಂದು ಕರೆಯಬೇಕೋ ನನಗೆ ಗೊತ್ತಿಲ್ಲ. ನಂಜನಗೂಡಿನ ಕೆಲವು ಕಾರ್ಖಾನೆಗಳಿಂದ ಕಲುಷಿತವಾದ ನೀರನ್ನು ಕಪಿಲಾ ನದಿಗೆ ಹರಿಯ ಬಿಡುತ್ತಿರುವುದಾಗಿ ತಿಳಿದು ಬಂದಿದೆ ಎಂದು ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಹೇಳಿದ್ದಾರೆ. ಇಷ್ಟಾದರೂ ಈ ಬಗ್ಗೆ ಕ್ರಮ ಕೈಗೊಳ್ಳದಿರುವುದನ್ನು ನೋಡಿದರೆ ಈ ಕಾರ್ಖಾನೆಗಳವರಿಂದ ಇವರ ಪಕ್ಷಕ್ಕೆ ಹಣ ಏನಾದರೂ ಬರುತ್ತಿದೆಯೇ? ಈ ಕಾರಣದಿಂದ ಏನಾದರೂ ಈ ಕಾರ್ಖಾನೆಗಳವರ ಮೇಲೆ ಸಹಾನುಭೂತಿ ತೋರಿಸುತ್ತಿದ್ದಾ ರೋ ಎಂಬ ಸಂಶಯ ನನಗೆ ಬಂದಿದೆ.

ಶ್ರೀ ವಿ. ವಿ. ಪಾಟೀಲ್.— ಮಾನ್ಯ ಸದಸ್ಯರು ಈ ಬಗ್ಗೆ ಸರ್ಕಾರದ ಗಮನ ಸೆಳೆದಿದ್ದಾರೆ. ಇದನ್ನು ತೀವ್ರವಾಗಿ ನೋಡುತ್ತೇವೆ.

ಶ್ರೀ ಶ್ರೀನಿವಾಸ್.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಮಾತನಾಡುವಾಗ ಈ ವಿಚಾರದಲ್ಲಿ ನಮ್ಮ ಪಕ್ಷಕ್ಕೆ ಹಣವನ್ನು ಅಲ್ಲಿನ ಕಾರ್ಖಾನೆಗಳಿಂದ ವಸೂಲಿ ಮಾಡಿದ್ದಾರೆಂದು ಆಪಾದನೆ ಮಾಡಿದ್ದಾರೆ. ಅದನ್ನು ರೆಕಾರ್ಡಿನಿಂದ ತೆಗೆಯಬೇಕೆಂದು ಕೇಳಿ ಕೊಳ್ಳುತ್ತೇನೆ.

ಉಪಾಧ್ಯಕ್ಷರು.— ಆ ರೀತಿ ಹೇಳಿದ್ದರೆ ಅದನ್ನು ಎಕ್ಸ್‌ಪಂಜ್ ಮಾಡಲಾಗುತ್ತದೆ.

(ಗೊಂದಲ)

ಶಾಸನ ರಚನಾ ಕಾರ್ಯಾಲಯಗಳು

1984ನೇ ಇಸವಿಯ ಕರ್ನಾಟಕ ಅನುಸೂಚಿತ ಜಾತಿ ಹಾಗೂ ಅನುಸೂಚಿತ ಅದಿಮ ಜಾತಿಗಳಿಗೆ ಸಂಬಂಧಿಸಿದ (ನಿರ್ದಿಷ್ಟ ಜಮೀನುಗಳ ವರ್ಗಾವಣೆಯ ನಿಷೇಧ) (ತಿದ್ದುಪಡಿ) ವಿಧೇಯಕ :

ಪರ್ಯಾಲೋಚನಾ ಪ್ರಸ್ತಾವ

Sri A. Lakshmi Sagar.— Sir, I move “ That the Karnataka Scheduled Castes and Scheduled Tribes (Prohibitory) of Transfer of Certain Lands) (Amendment) Bill 1984, be taken into consideration.”